

KONKLUŻJONIJIET TAL-AVUKAT ĠENERALI

POIARES MADURO

ppreżentati fil-31 ta' Jannar 2008¹

1. Dan it-talba mis-South London Employment Tribunal tqajjem, għall-ewwel darba, domanda importanti dwar il-portata tad-Direttiva tal-Kunsill 2000/78/KE, tas-27 ta' Novembru 2000, li tistabbilixxi qafas ġenerali għall-ugwaljanza fit-trattament [trattament ugwali] fl-impjieg u fix-xogħol² (iktar 'il quddiem "id-Direttiva"). Dan it-Tribunal jistaqsi jekk il-projbizzjoni ta' diskriminazzjoni li tinsab fid-Direttiva tkoprix każijiet fejn impjegata tiġi trattata b'mod inqas favorevoli mill-kollegi tagħha għaliex, għalkemm hi nfisha mhijiex persuna b'dizabbiltà, hi assoċjata ma' persuna b'dizabbiltà.

I — Sfond fattwali u d-domandi magħmula

2. Ir-rikorrenti fil-kawża prinċipali, Sharon Coleman, hadmet mill-2001 bħala segretarja legali għal Attridge Law, uffiċċju ta' solicitors f'Londra, fejn Steve Law huwa wiehed mis-soċji. Fl-2002 hija welldet tifel li għandu dizabbiltà; huwa jsufri minn bronchomalacia u laryngomalacia konġenitali. Hija prinċipalment hi li tiehu hsiebu.

3. Fl-4 ta' Marzu 2005 ir-rikorrenti aċċettat is-sensja volontarja minhabba redundancy u, għaldaqstant, waqfet taħdem għal Attridge Law. Fit-30 ta' Awwissu 2005 hija ressqet proċeduri għal constructive dismissal (sensja implicita) u għal diskriminazzjoni fuq bażi ta' dizabbiltà kontra l-persuni li kienu jimpjegawha qabel, fejn argumentat li giet ittrattata b'mod inqas favorevoli minn impjegati bi tfal li m'għandhomx dizabbiltà u giet soġġetta għal imġiba li holqot ambjent ostili għaliha. Fost l-eżempji ta' trattament diskriminatorju li hi qed tallega li sofriet, issemmi li l-persuni li kienu jimpjegawaha rrifjutaw li jhalluha tirritorna għall-impjieg preċedenti li kellha wara li reġgħet lura għax-xogħol mil-leave tal-maternità; kienu jgħidulha "għazziena" meta ppruvat tiehu hin liberu biex tiehu hsieb lit-tifel tagħha u rrifjutaw li jagħtuha l-istess flessibbiltà fir-rigward tal-arrangamenti tax-xogħol tagħha bħal dawk tal-kollegi tagħha bi tfal li m'għandhomx dizabbiltà; huma qalu li kienet qed tuża l-"fucking child" tagħha biex timmanipula l-kundizzjonijiet tax-xogħol tagħha; huma għaddewha minn proċeduri dixxiplinari; u naqsu milli jittrattaw b'mod xieraq l-ilment formali li hija ressqet kontra t-trattament hażin li rċeviet.

4. S. Coleman invokat il-liġi nazzjonali rilevanti, l-Att tal-1995 dwar id-Diskriminazzjoni fuq bażi ta' Dizabbiltà, u d-Direttiva. L-argument tagħha kien li d-Direttiva hija intiża biex tipprojbixxi d-diskriminazzjoni mhux biss kontra persuni b'dizabbiltà nfushom, imma anki kontra individwi li huma vittmi

1 — Lingwa oriġinali: l-Ingliż.

2 — ĠU L 303, p. 16.

ta' diskriminazzjoni minhabba li huma assoċjati ma' persuna b'diżabbiltà. L-argument ikompli fis-sens li t-Tribunal għandu jinterpreta l-Att dwar id-Diskriminazzjoni fuq bażi ta' Diżabbiltà b'mod konformi mad-Direttiva u b'hekk jagħti protezzjoni kontra d-diskriminazzjoni b'assoċjazzjoni. Il-konvenuti fil-kawża prinċipali argumentaw li l-Att ihares biss persuni b'diżabbiltà u li d-Direttiva mhijiex intiża li tkopri d-diskriminazzjoni b'assoċjazzjoni.

5. S. Coleman tista' tirbaħ il-kawża tagħha biss jekk id-Direttiva tiġi interpretata b'hekk li tipprojbixxi d-diskriminazzjoni b'assoċjazzjoni. Għalhekk, it-Tribunal m'għaddiex biex jistabbilixxi l-fatti materjali kollha u jeżamina l-mertu tat-talba, imma minflok, issospenda l-proċeduri fir-rigward ta' din il-parti tar-rikors u żamm seduta preliminari biss fuq il-punt jekk id-diskriminazzjoni b'assoċjazzjoni hijiex ipprojbita jew le. Wara s-seduta huwa ssospenda l-proċeduri u rrinviya d-domandi li ġejjin lill-Qorti tal-Ġustizzja:

“(1) Fil-kuntest tal-projbizzjoni ta' diskriminazzjoni fuq bażi ta' diżabbiltà, id-Direttiva thares mid-diskriminazzjoni diretta u mill-fastidju biss lill-persuni li huma stess għandhom diżabbiltà?

(2) Jekk ir-risposta għall-ewwel domanda tkun fin-negattiv, id-Direttiva thares

lill-impjegati li, għalkemm huma nfushom m'għandhomx diżabbiltà, huma ttrattati b'mod inqas favorevoli jew jiġu ffastidjati minhabba l-assoċjazzjoni tagħhom ma' persuna li għandha diżabbiltà?

(3) Fejn min ihaddem jittratta impjegat b'mod inqas favorevoli milli jittratta jew ikun se jittratta impjegati oħrajn, u jiġi stabbilit li r-raġuni għat-trattament tal-impjegat hija li l-impjegat għandu tifel b'diżabbiltà li l-impjegat jiehu hsieb, dan it-trattament jikkostitwixxi diskriminazzjoni diretta bi ksur tal-prinċipju ta' trattament ugwali stabbilit bid-Direttiva?

(4) Fejn min ihaddem jagħti fastidju lil impjegat, u jiġi stabbilit li r-raġuni għat-trattament tal-impjegat hija li l-impjegat għandu tifel b'diżabbiltà li l-impjegat jiehu hsieb, dan il-fastidju jikkostitwixxi ksur tal-prinċipju ta' trattament ugwali stabbilit bid-Direttiva?”

II — Analizi

6. L-erba' domandi magħmula lill-Qorti tal-Ġustizzja mill-Employment Tribunal jirriduċu rwieghom għal punt ta' liġi wiehed: id-Direttiva tipproteġi persuni li m'għandhomx diżabbiltà li, fil-kuntest tal-impjeg tagħhom, isofru diskriminazzjoni diretta u/jew fastidju għaliex huma assoċjati ma' persuna b'diżabbiltà?

7. Id-Direttiva giet adottata taht l-Artikolu 13 KE li gie mizjud mat-Trattat KE bit-Trattat ta' Amsterdam u jaqra kif ġej: "Minghajr preġudizzju għad-dispożizzjonijiet l-oħra ta' dan it-Trattat u fil-limiti tal-poteri mogħtija minnu lill-Komunità, il-Kunsill, li jaġixxi unanimament fuq proposta mill-Kummissjoni u wara li jikkonsulta mal-Parlament Ewropew, jista' jiehu l-azzjoni xierqa biex jiġġieled id-diskriminazzjoni li tkun ibbażata fuq is-sess, ir-razza jew l-oriġini etnika, ir-religjon jew it-twemmin, id-diżabbiltà, l-età jew it-tendenzi sesswali". L-ewwel punt li għandu jiġi osservat dwar l-Artikolu 13 KE huwa li dan jelenka raġunijiet speċifiċi ta' diskriminazzjoni li huwa jittratta bħala raġunijiet li jagħtu lok għal suspett jew, biex wiehed jissellef terminu mid-dritt kostituzzjonali tal-Istati Uniti, bħala "suspect classifications" ("kategoriji li jagħtu lok għal suspett")³, u jagħmilhom il-mira tal-legalizzazzjoni Komunitarja kontra d-diskriminazzjoni. Taht din id-dispożizzjoni wiesgħa tista' tiġi adottata legalizzazzjoni bil-għan li tiġi kkumbattuta d-diskriminazzjoni fuq il-bażi ta' dawk ir-raġunijiet elenkati. Filwaqt li l-Kunsill igawdi diskrezzjoni konsiderevoli fl-adozzjoni ta' mizuri mfassla għal ċirkustanzi u kuntesti soċjali partikolari, l-Artikolu 13 KE ma jistax jiġi interpretat fis-sens li jippermetti l-adozzjoni ta' legalizzazzjoni li tkun inkonsistenti mal-għanijiet u l-ispirtu tiegħu u li tillimita l-protezzjoni li min abbozza t-Trattat kellu l-intenzjoni li joffri. Konsegwentement, legalizzazzjoni adottata abbażi tal-Artikolu 13 KE għandha tiġi interpretata fid-dawl

tal-għanijiet li l-Artikolu 13 KE nnifsu jfittex li jilhaq⁴.

8. L-Artikolu 13 KE huwa espressjoni tal-impenn tal-ordinament ġuridiku Komunitarju favur il-prinċipju ta' trattament ugwali u non-diskriminazzjoni. Għalhekk, kwalunkwe interpretazzjoni kemm ta' dan l-artikolu kif ukoll ta' kull direttiva adottata taht din il-bażi legali għandha ssir fl-isfond tal-ġurisprudenza tal-Qorti tal-Ġustizzja dwar dawn il-prinċipji⁵. Id-Direttiva nfisha tiddikjara fl-Artikolu 1 li l-iskop tagħha huwa

4 — Tabilhaqq, wiehed ma jistax jeskludi l-possibbiltà li mizuri kontra d-diskriminazzjoni adottati taht l-Artikolu 13 KE jkunu jiksru din l-istess dispożizzjoni (perezempju, mizuri li joffru protezzjoni minn diskriminazzjoni fuq bażi ta' twemmin reliġjuż lis-segwaci ta' xi whud biss mir-religjonijiet, imma mhux kollha). Barra minn hekk, kif jissuggerixxi Christopher McCrudden *"Thinking about the discrimination directives"*, (2005) *1 European Journal of Anti-Discrimination Law* 17, 20, trattament ugwali u non-diskriminazzjoni kif iggarantiti bid-Direttiva għandhom jitqiegħdu f'kuntast itkar wiesgħa tad-drittijiet tal-bniedem. Il-premessa 4 tad-Direttiva tagħmel riferiment għad-"dritt universali" għall-"ugwaljanza quddiem il-liġi u l-protezzjoni minn diskriminazzjoni" li huwa "rikonoxxut mid-Dikjarazzjoni Universali tad-Drittijiet Umani [tal-Bniedem], il-Konvenzjoni tal-Gnus Magħquda [Nazjonijiet Uniti] dwar l-Eliminazzjoni tal-Forom Kollha tad-Diskriminazzjoni Kontra n-Nisa, il-Pattijiet tan-Nazzjonijiet Uniti dwar id-Drittijiet Ċivili u Politici u dwar id-Drittijiet Ekonomici, Soċjali u Kulturali u mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet [Fundamentali]". Jiena kont inżid ma' din il-lista l-Karta tad-Drittijiet Fundamentali, li l-Kapitolu III tagħha huwa ddedikat għall-ugwaljanza, u li jinkludi dispożizzjoni speċifika dwar l-integrazzjoni ta' persuni b'diżabbiltà (l-Artikolu 26). Żvilupp reċenti fil-qasam tal-protezzjoni internazzjonali tad-drittijiet tal-bniedem li jikkoncerna kwistjonijiet ta' diżabbiltà huwa l-adozzjoni tal-Konvenzjoni tan-Nazzjonijiet Uniti dwar id-Drittijiet tal-Persuni b'Diżabilitajiet u l-Protokoll Mhux Obbligatorju tagħha. Il-Konvenzjoni giet adottata mill-Assemblea Ġenerali fit-13 ta' Diċembru 2006 u miftuha għall-iffirmar fit-30 ta' Marzu 2007 meta ffirmawha 81 Stat u l-Komunità Ewropea. Din tipprovi, *inter alia*, li l-partijiet firmatarji għandhom jipprobbixxu "kull diskriminazzjoni fuq bażi ta' diżabbiltà" (l-Artikolu 5(2)).

5 — Gie osservat fid-dottrina dwar id-diskriminazzjoni li eba ta' twegiba konkluziva dwar jekk id-diskriminazzjoni b'assocjazzjoni hijiet probita ma tirriżulta mill-Artikolu 13 KE u mid-direttivi li ġew adottati tahtu. Madanakollu, gie suggerit li diskriminazzjoni bhal din x'aktarx li tiġi trattata bħala li taqa' fl-ambitu tad-direttivi kontra d-diskriminazzjoni. Ara D. Schiek, L. Waddington u M. Bell (ed.), *Cases, Materials and Text on National, Supranational and International Non-Discrimination Law*, Hart Publishing, 2007, pp. 169-170.

3 — Dwar l-iżvilupp tal-kunċett ta' "kategoriji li jagħtu lok għal suspett" fid-dritt kostituzzjonali tal-Istati Uniti u fil-ġurisprudenza rilevanti tal-Qorti Suprema, ara J. Balkin, "Plessy, Brown and Grutter: A Play in Three Acts" (2005) *26 Cardozo L. Rev* 1689.

li “li tnizzel [tistabbilixxi] parametru ġenerali biex tikkumbatti [d-]diskriminazzjoni [...] bi skop li *implimenta fl-Istati Membri l-prinċipju ta’ ugwaljanza fit-trattament*” (il-korsiv miżjud minni). Il-ġurisprudenza tal-Qorti tal-Ġustizzja hija ċara rigward ir-rwol ta’ trattament ugwali u tan-non-diskriminazzjoni fl-ordinament ġuridiku Komunitarju. L-ugwaljanza mhijiex sempliċement ideal u aspirazzjoni ta’ natura politika imma wiehed mill-prinċipji fundamentali tad-dritt Komunitarju⁶. Kif iddeċidiet il-Qorti tal-Ġustizzja fis-sentenza Mangold, id-Direttiva tikkonstitwixxi aspekk prattiku tal-prinċipju tal-ugwaljanza⁷. Sabiex jiġi stabbilit x’tirrikjedi l-ugwaljanza f’każ partikolari, huwa utli li jiġu mfakkra l-valuri inerenti fl-ugwaljanza. Dawn huma d-dinjità umana u l-awtonomija personali.

9. Bħala minimu bażiku, id-dinjità umana tinvolti r-rikonnoxximent tal-valur ugwali ta’ kull individwu. Il-ħajja ta’ dak li jkun hija prezzjuża minhabba s-sempliċi fatt li wiehed huwa uman, u l-ebda ħajja m’ħija iktar jew inqas prezzjuża minn ohra. Kif fakkarna reċentement Ronald Dworkin, anki meta ma naqblux serjament dwar kwistjonijiet ta’ moralità pubblika, l-istruttura tal-istituzzjonijiet politiċi u l-funzjonament tal-istati demokratiċi tagħna, aħna madankollu nibqgħu msieħba fl-impenn favur dan il-prinċipju fundamentali⁸. Għalhekk, l-individwi u l-istituzzjonijiet politiċi m’għandhomx jaġixxu b’mod li tiġi m’caħhda l-importanza intrinsika ta’ kull ħajja umana.

Valur rilevanti, imma differenti, huwa dak tal-awtonomija personali. Dan jiddetta li l-individwi għandhom ikunu f’pożizzjoni li jfasslu u jmexxi l-kors ta’ ħajjithom permezz ta’ serje ta’ għażliet minn fost għażliet differenti ta’ valur⁹. L-eżerċizzju tal-awtonomija jippresupponi li n-nies jingħataw medda ta’ għażliet minn fejn jagħzlu. Meta aħna naġixxu ta’ aġenti awtonomi li jieħdu deċiżjonijiet dwar il-mod kif irridu l-ħajja tagħna tiżviluppa, “l-integrità personali u s-sens ta’ dinjità u ta’ stima tagħna nfusna jiġu kkonkretizzati”¹⁰.

10. L-ghan tal-Artikolu 13 KE u tad-Direttiva huwa li jiġu mharsa d-dinjità u l-awtonomija tal-persuni li jappartjenu għal dawn il-kategoriji li jagħtu lok għal suspett. L-iktar mod ovvjw li bih id-dinjità u l-awtonomija ta’ persuna bhal din jistgħu jiġu affettwati huwa meta wiehed jiġi direttament identifikat minhabba li jkollu karatteristika li tagħti lok għal suspett. It-trattament inqas tajjeb ta’ persuna abbażi ta’ raġunijiet bhal twemmin reliġjuż, età, diżabbiltà u orjentazzjoni sesswali jippreġudika dan il-valur speċjali u uniku li l-persuni għandhom bis-saħħa tal-fatt li huma umani. Ir-rikonnoxximent tal-valur ugwali ta’ kull persuna umana jfisser li għandna neskludu kunsiderazzjonijiet ta’ dan it-tip meta nimponu piż fuq xi hadd jew incaħhdu lil xi hadd minn benefiċċju.

6 — Ara, *inter alia*, is-sentenzi maqghuda tat-12 ta’ Marzu 2002, Omega Air *et*, C-27/00 u C-122/00, Ġabra p. I-2569, u l-ġurisprudenza ċitata. Ara wkoll id-diskussjoni fi T. Tridimas, *The General Principles of EU Law* (it-tieni edizzjoni), Oxford University Press, 2007, u f’ A. Dashwood, u S. O’Leary, (ed.), *The Principle of Equal Treatment in EC Law*, Sweet and Maxwell, 1997.

7 — Sentenza tat-22 ta’ Novembru 2005, C-144/04, Ġabra p. I-9981, punt 74.

8 — R. Dworkin, *Is Democracy Possible Here?: Principles for a New Political Debate*, Princeton University Press, 2006, kapitolu I.

9 — J. Raz, *The Morality of Freedom*, Oxford University Press, 1986. Għall-preċiżjoni għandu jiġi osservat li xi awturi jinkludu l-valur tal-awtonomija personali taħt dak tad-dinjità. L-istess jiġri fir-rigward tat-trattament ta’ dawn iż-żewġ kunċetti fil-ġurisprudenza ta’ xi qrati kostituzzjonali. Dan l-aspekk, li jista’ jkun ta’ rilevanza fil-kuntest tal-interpretazzjoni tad-dispożizzjonijiet legali li jirreferu biss għal valur tad-dinjità umana, ma huwa tal-ebda rilevanza għall-iskopijiet preżenti.

10 — *Ibid*, p. 154.

Fi kliem iehor, dawn huma karatteristiċi li m'għandu jkollhom l-ebda rwol fi kwalunkwe evalwazzjoni dwar jekk huwiex sew jew le li xi hadd jiġi ttrattat b'mod inqas favorevoli.

11. Bl-istess mod, impenn favur l-awtonomija jfisser li persuni m'għandhomx jiġu m'caħħda minn għażliet ta' valur foqasma ta' importanza fundamentali għal hajjithom bill issir referenza għal kategoriji li jagħtu lok għal suspett. L-aċċess għall-impjeg u l-iżvilupp professjonali għandhom sinjifikat fundamentali għal kull individwu, mhux sempliċement bhala mezz ta' kif wiehed jaqla' l-għajxien tiegħu imma wkoll bhala mod importanti ta' kif wiehed jirrealizza l-illużjoni u l-potenzjal li għandu. Persuna li tiddiskrimina kontra individwu li jappartjeni għal kategorija li tagħti lok għal suspett tkun qed iċaħħdu minn għażliet ta' valur. Konsegwentement, il-kapaċità ta' dan l-individwu li jmessi hajja awtonoma tiġi serjament kompromessa peress li aspett importanti tal-hajja tiegħu ma jiġix iffurmat bl-għażliet tiegħu stess imma bil-preġudizzju ta' xi haddiehor. Meta persuni li jappartjenu għal dawn il-gruppi jiġu ttrattati inqas tajjeb minhabba l-karatteristika tagħhom, min jiddiskrimina jzommhom milli jeżerċitaw l-awtonomija tagħhom. F'din is-sitwazzjoni, huwa ġust u raġonevoli li tintervjeni l-leġiżlazzjoni kontra d-diskriminazzjoni. Essenzjalment, bil-fatt li nagħtu valur lill-ugwaljanza u nikkomettu ruhna biex titwettaq l-ugwaljanza permezz tal-liġi, inkunu qed nimmiraw li nsostnu l-kundizzjonijiet għal hajja awtonoma għal kull persuna.

12. Madankollu, it-tqegħid fil-mira b'mod dirett ta' persuna li għandha karatteristika partikolari mhuwiex l-uniku mod kif issir

diskriminazzjoni kontra tagħha. Wiehed mill-modi kif tiġi preġudikata d-dinjità u l-awtonomija tal-persuni li jappartjenu għal ċertu grupp huwa li mhux huma jitqiegħdu fil-mira, imma terzi persuni li huma assoċjati mill-qrib magħhom li huma stess ma jkunux jappartjenu għall-grupp. Kuncett sod ta' ugwaljanza jimplika li dawn il-forom iktar sottili ta' diskriminazzjoni għandhom ukoll jinqabdu bil-leġiżlazzjoni kontra d-diskriminazzjoni, għaliex dawn, ukoll, jaffettwaw il-persuni li jappartjenu għal kategoriji li jagħtu lok għal suspett.

13. Tabilhaqq, id-dinjità tal-persuna b'karatteristika li tagħti lok għal suspett tiġi affettwata kemm meta ssir diskriminazzjoni diretta kontra tagħha u daqstant iehor meta tara lil xi hadd iehor jsofri diskriminazzjoni sempliċement minhabba l-fatt li dan ikun assoċjat magħha. B'dan il-mod, il-persuna li hija l-vittima immedjata ta' diskriminazzjoni mhux biss issofri ingustizzja hija stess, imma anki ssir il-mezz li permezz tiegħu tiġi ppreġudikata d-dinjità tal-persuna li tappartjeni għal kategorija li tagħti lok għal suspett.

14. Minbarra dan, din il-forma aktar sottili ta' diskriminazzjoni tippreġudika l-kapaċità ta' persuni li għandhom karatteristika li tagħti lok għal suspett biex jeżerċitaw l-awtonomija tagħhom. Per eżempju, l-awtonomija ta' membri ta' grupp reliġjuż tista' tiġi affettwata (per eżempju, għar-rigward ta' min jiżżewwġu jew fejn joqogħdu) jekk ikunu jafu li l-persuna li se jiżżewwġu x'aktarx li ssofri diskriminazzjoni minhabba l-affiljazzjoni reliġjuża tal-konjuġi tagħha. L-istess jista' jiġri, għalkemm mhux sa dan il-punt, fil-każ ta' individwi li għandhom diżabbiltà. Persuni li jappartjenu għal ċerti gruppi huma hafna drabi iktar vulnerabbli mill-persuna medja,

u għalhekk isiru dipendenti fuq individwi li magħhom huma assocjati mill-qrib sabiex jgħinuhom fl-isforz tagħhom biex imexxu hajjithom skont għazliet fundamentali li huma jkunu għamlu. Meta l-persuna li tiddiskrimina ċcaħhad lil individwu minn għazliet ta' valur foqasma li huma ta' importanza fundamentali għal hajjitna għaliex dak l-individwu huwa assocjat ma' persuna li għandha karatteristika li taghti lok għal suspett, hija tkun qed iċaħhad ukoll lil dik il-persuna minn għazliet fundamentali u żzommha milli teżercita l-awtonomija tagħha. Fi kliem iehor, il-persuna li tappartjeni għall-kategoriji li jaghtu lok għal suspett hija eskluża minn medda ta' possibiltajiet li altrimenti kienu jkunu miftuħin għaliha.

Kif taħdem id-Direttiva

15. Il-leġiżlatur Komunitarju adotta d-Direttiva sabiex jipproteġi, fil-qasam tal-impjieg u tax-xogħol, lill-persuni li jappartjenu għal kategoriji li jaghtu lok għal suspett u sabiex jiġi żgurati li d-dinjità u l-awtonomija tagħhom ma tiġix kompromessa b'diskriminazzjoni li jew tkun ovvja u immedjata jew tkun sottili u inqas ovvja. Indikazzjoni ta' kif dan għandu jintlaħaq huwa evidenti għal fl-Artikolu 1 tad-Direttiva, li jaqra: "L-iskop ta' din id-Direttiva huwa li tniżżel [tistabbilixxi] parametru ġenerali biex tikkumbatti [d-]diskriminazzjoni fuq bażi ta' religjon jew twemmin, diżabbiltà, età jew orjentazzjoni sesswali f'dak li għandu x'jaqsam mal-impjieg u x-xogħol, bi skop li timplimenta fl-Istati Membri il-principju tal-ugwaljanza fit-trattament" (il-korsiv miżjud minni).

16. Il-kliem importanti hawnhekk huwa "fuq bażi ta'". Huwa principju komuni kemm tad-dritt kif ukoll tal-filosofija morali li mhux kull diskriminazzjoni hija hażina. Fil-kuntest tal-impjieg, per eżempju, huwa perfettament aċċettabbli għal min jimpjega li jhaddem kandidat li hu responsabbli, ta' min jafdah u edukat u li jeskludi kandidati li huma irresponsabbli, li mhux ta' min wiehed jafdahom u psataż. Bil-maqlub, ahna naħsbu li hu hażin li jiġi mwarrab xi hadd abbażi tar-razza jew tar-religjon tiegħu jew tagħha, u fil-parti l-kbira tas-sistemi legali l-liġi tintervjeni biex iżomm diskriminazzjoni bħal din milli ssehh. Hija r-raġuni għad-diskriminazzjoni li joqgħod fuqha min iħaddem f'kull każ li tiddetermina jekk l-imġiba ta' min iħaddem hijiex aċċettabbli jew le, u li tipprovoka l-intervent tal-liġi.

17. Il-fatt li l-illegalità tad-diskriminazzjoni tiddependi mir-raġunijiet li fuqhom hija bbażata huwa rifless fil-mod kif il-leġiżlazzjoni rilevanti hija strutturata. Tista' tgħid il-liġijiet kollha kontra d-diskriminazzjoni jipprojbixxu d-diskriminazzjoni bbażata fuq numru ta' raġunijiet speċifikati. Din hija l-istrategija segwita mil-leġiżlatur Komunitarju fid-Direttiva li tagħmel illegali d-diskriminazzjoni bbażata fuq religjon jew twemmin, diżabbiltà, età u orjentazzjoni sesswali. Id-dmir prinċipali impost bil-leġiżlazzjoni kontra d-diskriminazzjoni, bħad-Direttiva, huwa li l-persuni jiġu ttrattati b'ċertu mod li jkun paragonabbli mal-mod kif jiġu ttrattati persuni oħrajn¹¹. Bl-adozzjoni

11 — J. Gardner, "Discrimination as Injustice", (1996) 16 *Oxford Journal of Legal Studies* 353, 355. Kif jispjega Gardner, din hija kwistjoni ta' ġustizzja. Għalhekk, meta ahna nghidu li huwa hażin li xi hadd jiġi ttrattat b'mod inqas favorevoli għal ċerti raġunijiet li nkunu qed infissru huwa li l-ġustizzja tirrikjedi li ahna ma nibbażawx ruħna fuq dawn ir-raġunijiet sabiex naffettwaw negattivament il-pożizzjoni ta' dik il-persuna. Fi kliem iehor, jekk nibbażaw ruħna fuq dawn ir-raġunijiet ipprobiti nkunu għamilna inġustizzja mal-persuna kkonċernata.

tad-Direttiva l-Kunsill għamilha ċara li huwa illegali għal min iħaddem li joqgħod fuq xi waħda minn dawn ir-raġunijiet sabiex jitratta impjegat inqas tajjeb mill-kollegi tiegħu jew tagħha. Malli jiġi aċċertat li l-baži għall-imġiba ta' min iħaddem hija waħda mir-raġunijiet ipprojbiti, wieħed jidhol fil-kamp tad-diskriminazzjoni illegali.

18. Fis-sens deskritt hawn fuq, id-Direttiva twestaq funzjoni ta' *eskluzjoni*: hija teskludi t-twemmin reliġjuż, l-età, id-diżabbiltà u l-orjentazzjoni sesswali mill-medda ta' raġunijiet aċċettabbli li min iħaddem jista' legittimament joqgħod fuqhom sabiex jitratta impjegat b'mod inqas favorevoli minn iehor. Fi kliem iehor, wara li għet fis-sehħ id-Direttiva mhux iktar aċċettabbli li dawn il-kunsiderazzjonijiet jidhlu fir-raġunament ta' min iħaddem meta jiddeċiedi li jitratta impjegat b'mod inqas favorevoli.

19. Id-Direttiva tipprojbixxi d-diskriminazzjoni diretta¹², il-fastidju¹³ u d-diskriminazzjoni indiretta¹⁴. Il-fattur distintiv

12 — Definita fl-Artikolu 2(2)(a) bhala sitwazzjoni fejn "persuna tiġi ttrattata b'mod inqas favorevoli milli [hija, kienet jew] kienet tiġi ttrattata oħra f'sitwazzjoni simili, għar-raġunijiet imsemmija fl-Artikolu 1".

13 — Definita fl-Artikolu 2(3) bhala kondotta relatata ma' xi waħda mir-raġunijiet imsemmija fl-Artikolu 1 li "tavvera ruhha bl-iskop li tnaqqas id-dinjità ta' persuna u li tikrea ambjent ta' biza', ostili, degradanti, umiljanti jew offensiv".

14 — Definita fl-Artikolu 2(2)(b) bhala sitwazzjoni fejn "dispożizzjoni, kriterju jew prattika apparentement newtrali tkun tqiegħed persuni li għandhom reliġjon jew twemmin partikolari, diżabbiltà partikolari, età partikolari, jew orjentazzjoni sesswali partikolari, [...] fi żvantaġġ partikolari a paragon ma' persuni oħra".

tad-diskriminazzjoni diretta u tal-fastidju huwa li dawn għandhom relazzjoni neċessarja ma' kategorija partikolari li tagħti lok għal suspett. Min jiddiskrimina joqgħod fuq kategorija li tagħti lok għal suspett sabiex jaġixxi b'ċertu mod. Il-kategorija mhijiex sempliċi kontinġenza imma sservi bhala premessa essenzjali tar-raġunament tiegħu. Il-fatt li min jimpjega joqgħod fuq dawn ir-raġunijiet li jagħtu lok għal suspett huwa kkunsidrat mill-ordinament ġuridiku Komunitarju bhala haġa hażina li għandha tiġi eradikata. Għalhekk, id-Direttiva tipprojbixxi l-użu ta' dawn il-kategoriji bhala raġunijiet li fuqhom jista' jkun ibbażat ir-raġunament ta' min iħaddem. B'kuntrast ma' dan, f'każijiet ta' diskriminazzjoni indiretta l-intenzjonijiet ta' min iħaddem u r-raġunijiet li jkollu biex jaġixxi jew ma jaġixxix huma irrilevanti. Fil-fatt, din hija r-raġuni għall-projbizzjoni tad-diskriminazzjoni indiretta: anki miżuri u politiki newtrali, innoċenti jew *in bona fide* adottati mingħajr ebda intenzjoni diskriminatorja se jaqgħu taħt il-projbizzjoni jekk l-impatt tagħhom fuq persuni li għandhom karatteristika partikolari hija ikbar mill-impatt tagħhom fuq persuni oħra¹⁵. Huwa dan "l-impatt divers" ta' miżuri bħal dawn fuq ċerti persuni li huwa l-mira tal-leġiżlazzjoni dwar diskriminazzjoni indiretta. Il-projbizzjoni ta' diskriminazzjoni bħal din torbot mal-obbligu ta' dawk li jhaddmu li jakkomodaw dawn il-gruppi billi jadottaw miżuri u jfasslu l-politiki tagħhom b'mod li ma jimponix piż fuqhom li huwa eċċessiv komparat ma' dak impost fuq persuni oħrajn¹⁶. B'dan il-mod, filwaqt li l-projbizzjoni tad-diskriminazzjoni diretta u tal-fastidju topera bhala mekkanizmu ta' esklużjoni (billi teskludi mir-raġunament ta' min iħaddem li dan joqgħod fuq ċerti raġunijiet) il-projbizzjoni tad-diskriminazzjoni indiretta topera bhala

15 — Jien iddiskutejt il-punt dwar diskriminazzjoni fil-passat u t-trattament ugwali fil-kuntest tal-ugwaljanza bejn l-irġiel u n-nisa fil-konklużjonijiet tiegħi fil-kawża Briheche, sentenza tat-30 ta' Settembru 2004, C-319/03, Gabra p. I-8807.

16 — Ara d-diskussjoni f'C. Jolls, "Antidiscrimination and Accommodation", (2001) 115 *Harvard Law Review* 642.

mekkanizmu ta' inkluzjoni (billi tobbliga lil dawk li jhaddmu li jiehdu inkunsiderazzjoni u jakkomodaw il-bżonnijiet ta' individwi b'certi karatteristiċi). Huwa għal din ir-raġuni li anki kieku kellu jiġi aċċettat l-argument tal-Gvern tar-Renju Unit li d-diskriminazzjoni b'assoċjazzjoni taqa' b'mod ċar barra mill-portata tal-projbizzjoni tad-diskriminazzjoni indiretta, dan b'ebda mod ma jkun ifisser li din taqa' wkoll barra mill-portata tal-projbizzjoni tad-diskriminazzjoni diretta u tal-fastidju. Għall-kuntrarju, l-inkluzjoni tad-diskriminazzjoni b'assoċjazzjoni fil-portata tal-projbizzjoni tad-diskriminazzjoni diretta u tal-fastidju hija l-konsegwenza naturali tal-mekkanizmu ta' esklużjoni li permezz tiegħu topera l-projbizzjoni ta' dan it-tip ta' diskriminazzjoni.

20. Il-każ ta' S. Coleman iqajjem kwistjoni ta' diskriminazzjoni diretta. Kif jagħmilha ċara d-digriet tar-rinviju, hi mhijiex qed tilmenta dwar l-impatt li miżura newtrali kellha fuqha bħala l-omm u l-persuna li tiegħu hsieb tifel b'dizabbiltà, imma tallega li hi giet identifikata u kienet fil-mira ta' min kien jimpjegaha preċiżament minhabba binha li għandu dizabbiltà. Għalhekk, il-kwistjoni li għandha quddiemha l-Qorti tal-Gustizzja hija jekk id-diskriminazzjoni diretta b'assoċjazzjoni hijiex ipprojbata mid-Direttiva.

21. Huwa evidenti li kieku r-rikorrenti kienet hija nfisha persuna b'dizabbiltà, id-Direttiva

kienet tkun applikabbli. Madankollu, fil-każ preżenti, l-allegazzjoni hija li kienet id-dizabbiltà tat-tifel tar-rikorrenti li pprovokat it-trattament diskriminatorju. B'hekk, il-persuna li għandha dizabbiltà u l-persuna li hija l-vittima ovsja jew is-suġġett tal-att diskriminatorju mhumiex l-istess. Dan il-fatt jirrendi d-Direttiva mhux applikabbli? Abbażi tal-analizi tiegħi sa dan il-punt, nahseb li dan mhuwiex il-każ.

22. Kif intqal, l-effett tad-Direttiva huwa li mhuwiex aċċettabbli għal min ihaddem li joqgħod fuq ir-religjon, l-età, id-dizabbiltà u l-orjentazzjoni sesswali biex jittratta xi impjegati inqas tajjeb minn oħrajn. Jekk wiehed jagħmel hekk, dan ikun jammonta għas-soġġezzjoni ta' dawn l-individwi għal trattament ingust u għan-nuqqas ta' rispett tad-dinjità u tal-awtonomija tagħhom. Is-sitwazzjoni ma tinbidilx f'każijiet fejn l-impjegata li hija s-suġġett ta' diskriminazzjoni ma tkunx hi stess li għandha d-dizabbiltà. Ir-raġuni li sservi bħala l-baži tad-diskriminazzjoni li hija ssofri tibqa' tkun id-dizabbiltà. Id-Direttiva topera fil-livell tar-raġunijiet għad-diskriminazzjoni. L-ingustizzja li kienet intiża li tirmiedja hija l-użu ta' ċerti karatteristiċi bħala raġunijiet għalfejn ċerti impjegati jiġu ttrattati inqas tajjeb minn oħrajn; dak li tagħmel huwa li tnehhi kompletament ir-religjon, l-età, id-dizabbiltà u l-orjentazzjoni sesswali mill-medda ta' raġunijiet li min ihaddem jista' legittimament juża biex jittratta xi persuni inqas tajjeb. Fi kliem iehor, id-Direttiva ma tippermettix l-ostilità li jista' jkollu min jimpjega kontra persuni li jappartjenu għall-kategoriji elenkati li jagħtu lok għal suspett li topera bħala l-baži għal xi tip ta' trattament inqas favorevoli fil-kuntest tal-impjieg u tax-xogħol. Kif spjegajt, din l-ostilità tista'

tigi espressa b'mod miftuħ billi tqiegħed fil-mira individwi li huma stess għandhom ċerti karatteristiċi, jew b'mod iktar sottili u mohbi billi tqiegħed fil-mira dawk li huma assoċjati ma' individwi li għandhom il-karatteristiċi. Fl-ewwel każ, naħseb li imġiba bħal din hija ħażina u għandha tigi pprojbta; it-tieni każ huwa eżatt l-istess f'kull aspekk materjali. Fiż-żewġ każijiet, hija l-ostilità ta' min iħaddem lejn persuni anzjani, b'diżabbiltà jew omossesswali jew persuni li jipprattikaw reliġjon partikolari li twasslu biex jittratta xi impjegati inqas tajjeb.

23. Għalhekk, jekk persuna hija s-suġġett ta' diskriminazzjoni minhabba xi waħda mill-karatteristiċi elenkati fl-Artikolu 1, hija tista' tinwoka l-protezzjoni tad-Direttiva anki jekk hija stess m'għandhiex waħda minn dawn il-karatteristiċi. Mhuwix meħtieġ għal xi persuna li hija s-suġġett ta' diskriminazzjoni li tkun għet ttrattata ħażin minhabba d-"diżabbiltà *tagħha*". Huwa biżżejjed jekk tkun għet ittrattata ħażin minhabba "diżabbiltà". Għalhekk, wieħed jista' jkun vittima ta' diskriminazzjoni illegali fuq bażi ta' diżabbiltà taħt id-Direttiva mingħajr ma huwa nnifsu jkollu diżabbiltà; l-importanti huwa li din id-diżabbiltà — f'dan il-każ id-diżabbiltà tat-tifel ta' S. Coleman — għet użata bħala raġuni biex hi tigi ttrattata inqas tajjeb. Id-Direttiva ma tidholx biss fix-xena fejn ir-rikorrenti stess għandha diżabbiltà imma kull darba li jkun hemm każ ta' trattament inqas favorevoli minhabba diżabbiltà. Għalhekk, jekk S. Coleman tista' tipprova li għet ittrattata b'mod inqas favorevoli minhabba d-diżabbiltà tat-tifel tagħha, hija għandha tkun tista' tinwoka d-Direttiva.

24. Fl-aħħar nett, il-Gvern tar-Renju Unit huwa tal-fehma li d-Direttiva għet adottata bil-għan biss li jiġu stabbiliti standards minimi. Skont dan il-Gvern, il-fatt li l-Kunsill kien qed jaġixxi f'qasam fejn il-kompetenza għadha fil-parti l-kbira f'idejn l-Istati Membri jsostni din il-fehma. Konsegwentement, huma l-Istati Membri li għandhom jiddeċiedu jekk jipprojbixx jew le d-diskriminazzjoni b'assoċjazzjoni fil-qasam tal-impjeg u tax-xogħol. Jien ma naqbilx ma' dan. L-ewwel nett, il-fatt li settur ma ġiex kompletament armonizzat jew li l-Komunità għandha biss kompetenza limitata biex tillegġiżla bl-ebda mod ma jimplika li l-intervent tad-dritt Komunitarju, ikun x'ikun, għandu jseħħ fl-iktar livell baxx. Fi kliem iehor, il-fatt li l-Komunità għandha kompetenza limitata fil-qasam tad-drittijiet fundamentali ma jfissirx li meta din tiddeċiedi li teżerċita din il-kompetenza hija tista' tipprovdi biss livelli minimi ta' protezzjoni tad-drittijiet fundamentali. It-tieni nett, m'hemm xejn fid-Direttiva jew fil-premessi tagħha li jindika li hekk kienet l-intenzjoni tal-Kunsill. Għall-kuntrarju, il-premessa 6, per eżempju, tirreferi għall-"importanza li tigi kkumbattuta *kull forma* ta' diskriminazzjoni" (il-korsiv miżjud minni)¹⁷.

17 — Hemm raġuni oħra li ddgħajef il-fehma tar-Renju Unit. L-obbligi dwar trattament ugwali li timponi d-Direttiva jistgħu jinvolvu xi spejjeż, prinċipalment għal min jimpjega, u, sa ċertu punt, l-impożizzjoni ta' dawn l-obbligi twassal għal deċiżjoni li l-ispejjeż jitqasmu fuq is-soċjetà permezz ta' mekkaniżmi tas-suq partikolari. Dan jista' jinklahaq b'mod effiċjenti u ekwu li ma johloqx distorsjoni tal-kompetizzjoni biss jekk dawn l-obbligi dwar trattament ugwali jiġu interpretati u applikati b'mod uniformi fis-suq komuni kollu. Li kieku dan ma jkunx il-każ ahna nkunu qed niffaċċjaw ir-riskju li jinholqu kundizzjonijiet fl-Ewropa li ma jkunux l-istess għal kulhadd, għaliex l-għamla tal-obbligi dwar it-trattament ugwali imposti fuq l-operaturi ekonomiċi mid-dritt Komunitarju ma jkunx l-istess fis-suq komuni kollu imma jkunu jiddependu fuq jekk Stat Membru partikolari jkunx għażel li jagħmel illegali tip speċifiku ta' diskriminazzjoni.

III — Konkluzjoni

25. Għar-raġunijiet mogħtija hawn fuq, naħseb li l-Qorti tal-Ġustizzja għandha twieġeb għad-domanda tal-Employment Tribunal kif ġej:

“Id-Direttiva tal-Kunsill 2000/78/KE tas-27 ta’ Novembru 2000, li tistabbilixxi qafas ġenerali għall-ugwaljanza fit-trattament [trattament ugwali] fl-impjieg u fix-xogħol tipproteġi persuni li, għalkemm huma stess mhumiex persuni b’diżabbiltà, isofru diskriminazzjoni diretta u/jew fastidju fil-qasam tal-impjieg u tax-xogħol għaliex huma assoċjati ma’ persuna b’diżabbiltà.”